

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್

ಸಪ್ತೆಂಬರ್ 23, ಸಾದ್ಯಾ ಕಾಳಾಚೊ ಪಂಚ್ವಿಸಾವೊ ಆಯ್ತಾರ್

1. ಆಜ್ ಸಾಕಾಳಿಂ 8.15 ವರಾಂ ಥಾವ್ನ್ 9.15 ವರಾಂ ಪರ್ಯಾಂತ್ ಕ್ರಿಸ್ತಾಂವ್ ದೊತೊರ್ನ್ ಶಿಕ್ವಾ ಭುರ್ಗ್ಯಾಂಕ್ ಪರೀಕ್ಷಾ ಆಸಾ. ಭುರ್ಗ್ಯಾಂನಿ ಚುಕಾನಾಸ್ತಾನಾ ಹಾಜರ್ ಜಾಂವ್ಚೆಂ.
2. ಯೆಂವ್ಚೊ ಆಯ್ತಾರ್ ಕೊಂಪ್ರಿಚೊ ಆಯ್ತಾರ್, ಮ್ಹಣ್ಣೆ ಬಾವ್‌ಭಾಂದವ್ಣಾಚೊ ಆಯ್ತಾರ್. ಯೆಂವ್ಚೊ ಸನ್ವಾರಾ ಸಾಂಜೆರ್ 5 ವರಾರ್ ಏಕ್ ಮೀಸ್. ಆಯ್ತಾರಾ ಸಾಕಾಳಿಂ ಮಿಸಾಂ ಆಸ್ತಿನಾಂತ್. ಆಯ್ತಾರಾ ಸಾಂಜೆರ್ 5.30 ವರಾರ್ ಸಂಭ್ರಮಿಕ್ ಮಿಸಾಚೆಂ ಬಂದಾನ್. ಮಿಸಾ ಉಪ್ರಾಂತ್ ಭೋವ್ ಪವಿತ್ರ್ ಸಾಕ್ರಾಮೆಂತಾಚೊ ಪುರ್ಶಾಂವ್ ಇಗರ್ಜೆ ಥಾವ್ನ್ ಕಾಪಿತಾನಿಯೊ ಇಸ್ಕೊಲಾಚಾ ಮೈದಾನಾಕ್. ಥಂಯ್ಸರ್ ಸಗ್ಳ್ಯಾ ಫಿರ್ಗಜ್ ಕುಟ್ಮಾಚೆಂ ಸಮರ್ಪಣ್ ಆನಿ ಸಾಕ್ರಾಮೆಂತಾಚೆಂ ಬೆಸಾಂವ್. ಕೊಂಪ್ರಿಚೊ ಆಯ್ತಾರ್ ಆಮ್ಕಾಂ ವತ್ಯಾ ಮಹತ್ವಾಚೊ ದೀಸ್. ಆಮ್ಚ್ಯಾ ಫಿರ್ಗಜೆಚಾ ಸರ್ವ್ ಕುಟ್ಮಾಂ ಖಾತಿರ್ ಮಾಗ್ಣೊ ದೀಸ್. ತ್ಯಾ ದೀಸ್ ಸಾಕ್ರಾಮೆಂತಾಂತ್ಲಾ ಜೆಜು ಸೊಡ್ವೊಣ್ಣಾರಾಕ್ ಪರ್ಗಟ್ ಥರಾನ್ ಮಾನ್ ಕರ್ಚೊ ದೀಸ್ ಆನಿ ಭಾವಾರ್ಥ್ ಪಾಚಾರ್ಚೊ ದೀಸ್. ದೆಕುನ್ ಚೊವ್ತಿ ಕ್ಲಾಸ್ ಥಾವ್ನ್ ಸಾತ್ವಾ ಕ್ಲಾಸಿ ಪರ್ಯಾಂತ್ ಕುಮ್ಗಾರ್ ಮೆಳ್‌ಲ್ಲ್ಯಾ ಭುರ್ಗ್ಯಾಂನಿ ಧವಿ ಮುಸ್ತಾಯ್ತಿ ಫಾಲ್ಸ್ ಸಾಕ್ರಾಮೆಂತಾಚ್ಯಾ ಮುಖ್ಲಾನ್ ಫುಲಾ ಉಡವ್ನ್ ವೆಚೆಂ. ಫುಲಾಂಚೊ ಲ್ಹಾನ್ ಬಾಸ್ಕೆಟ್ರೊ ಭುರ್ಗ್ಯಾಂನಿ ಹಾಡ್ಚೊ. ಫುಲಾಂಚಿ ಮಾಂಡಾವಳ್ ಹಾಂಗಾಸರ್ ಆಮಿ ಕರ್ತಾಂವ್. ಭುರ್ಗ್ಯಾಂನಿ ತಶೆಂಚ್ ವ್ಹಡಾಂನಿ ಯೆಂವ್ಚೊ ಆಯ್ತಾರಾ 5.30 ವರಾಂಚಾ ಮೀಸಾಂತ್ ಭಾಗ್ ಘೆಂವ್ಚೊ. ಉಪ್ರಾಂತ್ ಎವ್ಕರಿಸ್ತಿಕ್ ಪುರ್ಶಾಂವಾಂತ್ ವಾಂಟೊ ಘೆಂವ್ಕ್ ಜೆಜುಕ್ ಮಾನ್ ಕರುಂಕ್ ತುಮಿ ವ್ಹಡಾ ಸಂಖ್ಯಾನ್ ಹಾಜರ್ ಜಾಯ್ ಮ್ಹಣ್ ಹಾಂವ್ ವಿನಂತಿ ಕರ್ತಾಂ.
4. ಅಕ್ಟೋಬರ್ 1 ತಾರೀಕ್ ಸೊಮಾರ್ ಬೆಸ್ವಾಚೊ ದೀಸ್. ತ್ಯಾ ದೀಸ್ ಸಾಂಜೆರ್ 6.30 ವರಾರ್ ಬೆಸ್ಪ್ ವಾ ದೆವಾಚಾ ಸಬ್ದಾಚಿ ಸೆರೆಮನಿ ಆರಂಭ್ ಕರ್ತಾಂವ್ ಆನಿ 7.30 ವರಾಂ ಭಿತರ್ ಆಕೆರ್ ಜಾತಾ. ಅಂಗವ್ಣೆಚೊ ವಾತಿ ತುಮ್ಕಾಂ ಹಾಂಗಸರ್ ಮೆಳ್ತಲ್ಯೊ. ತ್ಯಾ ನಂತರ್ ಯುವಜಣಾಂ ಥಾವ್ನ್ ವಿವಿಧ್ ಖೆಲ್ ತಾಂಚ್ಯಾ ಸ್ವಾಲಾಂನಿ ಆಸಾ ಕರ್ತಾತ್. ತಶೆಂಚ್ ಹೊರಿಯಿ ಹೊರಿಯಿ ಖೆಲಿಯೀ ಆಸಾತ್. ತುಮ್ಕಾಂ ಸರ್ವಾಂಕ್ ಮೊಗಾಚೆಂ ಆಪವ್ಣೆಂ ದಿತಾಂವ್.
5. ಅಕ್ಟೋಬರ್ 2 ತಾರೀಕ್ ಮಂಗ್ಳಾರಾ ಆಮ್ಚ್ಯಾ ಫಿರ್ಗಜೆಚೆಂ ವ್ಹಡ್ಲೆಂ ಫೆಸ್ತ್. ಆಮ್ಚ್ಯಾ ಪಾತ್ರ್ಲೊನ್ ರಾಕಣ್ ಭಡ್ವಾಚ್ ಮಾನ್ ಕರ್ಚೆಂ, ಆನಿ ಆಮ್ಕಾ ಸಾಂಬಾಳ್ ವೆಲ್ಲ್ಯಾಕ್ ದೆವಾಕ್ ಆರ್ಗಾಂ ದಿಂವ್ಚೊ ದೀಸ್. ಫೆಸ್ತಾ ದೀಸ್ ಸಾಕಾಳಿಂ 6.30 ವರಾರ್ ಏಕ್ ಮೀಸ್ ಆಸಾ. 9.30 ವರಾರ್ ಮಾನಾಚೊ ವಾತಿ ವಾಂಟುಂಕ್ ಆನಿ 10.00 ವರಾರ್ ಸಂಭ್ರಮಿಕ್ ಫೆಸ್ತಾಚೆಂ ಮೀಸ್. ಫಿರ್ಗಜ್ ಗೊವ್ಳಿಕ್ ಪರಿಷದ್‌ಚಾ ಸಾಂದ್ಯಾಂಕ್, ಪೋಷಕಾಂಕ್, ಮುಡೊಮ್ ರುಪಯ್ 500 ಆನಿ ಚಡಿತ್ ದಿಲ್ಲ್ಯಾಂಕ್ ಮಾನಾಚೊ ವಾತಿ ವಾಂಟೆಲ್ಯಾಂವ್. ಫೆಸ್ತಾಚಾ ಮಿಸಾ ಉಪ್ರಾಂತ್ ಯುವಜಣಾಂ ಥಾವ್ನ್ ಆಕರ್ಷಿಕ್ ಖೆಲ್ ಆಸಾತ್. ವ್ಹಡಾ ಸಂಖ್ಯಾನ್ ಹ್ಯಾ ಭಕ್ತಿನ ಕಾರ್ಯಾಕ್ ಹಾಜರ್ ಜಾಂವ್ಕ್ ಉಲೊ ದಿತಾಂ.
6. ಆಮ್ಚೆಂ ಫಿರ್ಗಜ್ ಫೆಸ್ತಾಚೆಂ 2 ತಾರೀಕೆಚೆಂ ಸಂಭ್ರಮಿಕ್ ಮೀಸ್ (10.00 ವರಾಂಚೆ) ಡಿವೈನ್ ವರ್ಡ್ ಟಿವಿಚೆರ್ ಪ್ರಸಾರ್ ಕರ್ತಲ್ಯಾಂವ್. ಫರಾಂತ್ ಆಸ್‌ಲ್ಲ್ಯಾ ಪಿಡೆಸ್ತಾಂಕ್ ತಶೆಂಚ್ ಪರ್ಗವಾಂತ್ ಆಸ್‌ಲ್ಲ್ಯಾ ತುಮ್ಚ್ಯಾ ಸೈರ್ಯಾಂಕ್ ತಿಳ್ಸುಂಕ್ ಉಲೊ ದಿತಾಂವ್.
7. ಆದ್ಲ್ಯಾ ಆಯ್ತಾರಾ ಕೊಂಕ್ಣಿ ನಾಟಕ್ ಸಭೆನ್ ಆಸಾ ಕೆಲ್ಲ್ಯಾ ನಾಚ್ಪಾ ಸ್ಪರ್ಧ್ಯಾಂತ್ ಭುರ್ಗ್ಯಾಂಚಾ ತಶೆಂಚ್ ವ್ಹಡಾಂಚಾ ಭಾಗಾಂತ್ ಸಕ್ದಾನಿಯೆ ಬಹುಮಾನಾ ಆಪ್ಣಾಯಿಲ್ಯಾಂತ್. ಭುರ್ಗ್ಯಾಂಚಾ ವಿಭಾಗಾಂತ್ ಅಧಿಕ್ ಆಂಕ್ ಜೊಡ್ನ್ ಫಿರ್ಗಜೆಕ್ ದುಸ್ರೆಂ ಪರ್ಯಾಯ್ ಫಲಕ್ ಆನಿ ವ್ಹಡಾಂಚಾ ವಿಭಾಗಾಂತ್ ಅಧಿಕ್ ಆಂಕ್ ಜೊಡ್ನ್ ಪಯ್ಲೆಂ ಪರ್ಯಾಯ್ ಫಲಕ್ ಲಾಭ್ಲಾಂ. ಹಾಂವ್ ಫಿರ್ಗಜೆ ತರ್ಪೆನ್ ತಾಂಕಾ ಉಲ್ಲಾಸ್ ಪಾಟಯ್ತಾಂ. ವಿಜೇತ್ ಜಾಲ್ಲ್ಯಾಂಚಿ ನಾಂವಾ ನೋಟೀಸ್ ಬೋರ್ಡಾರ್ ಗಾಲ್ಯಾಂತ್.
8. ಫಿರ್ಗಜ್ ಫೆಸ್ತಾಕ್ ತಯಾರಾಯ್ ಜಾವ್ನ್ ಗೆಲೆತ್ಯಾ ಸುಕ್ರಾರಾ 21 ತಾರೀಕೆರ್ ಇಗರ್ಜೆ ನಿತಳ್ ಕರುಂಕ್ ತುಮಿ ಜಾಯಿತ್ತಿಂ ಜಣಾಂ ಆಯ್ಲ್ಯಾತ್. ಇಗರ್ಜೆಂತ್ಲೊ ಫೊಂಟೊ ಕಾಡ್ನ್ ಸಗ್ಳಿ ಇಗರ್ಜೆ ಆನಿ ಆಲ್ತಾರ್ ನಿತಳ್ ಕೆಲ್ಯಾ. ಫೆನಾಂ ಪುಸುನ್ ನಿತಳ್ ಕೆಲ್ಯಾಂತ್. ಸಾಂಗಾತಾಚ್ ಇಗರ್ಜೆಚಾ ಮೈದಾನಾರ್ ಡೆಕೊರೇಶನ್ ಕೆಲಾಂ. ಹ್ಯಾ ಸರ್ವ್ ಕಾಮಾಂಕ್ ಕುಮೊಕ್ ಕೆಲ್ಲ್ಯಾ ಸರ್ವಾಂಕ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ ಆನಿ ದೆವಾಚೆಂ ಆಶೀರ್ವಾದಾಂ ಮಾಗ್ತಾಂ.
9. ಆಮ್ಚ್ಯಾ ಇಗರ್ಜೆಚಾ ಆಲ್ತಾರಿಕ್ ವಯ್ರ್ ಗಾಲುಂಕ್ ಆರ್. ಪಿ. ಡಿಸೋಜಾ ಆನಿ ಕುಟಾಮ್ ಸಾಂ ಗಾಬ್ರಿಯೆಲ್ ವಾಡೊ ದುಸ್ರೊ ಹಾಣಿಂ ಏಕ್ ಕಾರ್ಪೆಟ್ ದಿಲ್ಯಾ. ತಾಂಚೆರ್ ದೆವಾಚಿ ಆಶೀರ್ವಾದಾಂ ಮಾಗ್ತಾಂ.
10. ಗೆಲೆತ್ಯಾ ಆಯ್ತಾರಾಬರಿಚ್ ಮಿಸಾ ಉಪ್ರಾಂತ್ ಭಾಯ್ರ್ ಪೊಟೆಕೊಂತ್ ಆಮಿ ಫೆಸ್ತಾಚಿ ವಂತಿಗ್ ಕಾಣ್ಣೆತಲ್ಯಾಂವ್.
12. ಆಜ್ ಸಾಂಜೆರ್ 4.00 ವರಾರ್ ಸ್ತ್ರೀ ಸಂಘಟನಾಚೆಂ ಮೀಟಿಂಗ್ ಆಸಾ. ಸರ್ವ್ ಸಾಂದ್ಯಾಂನಿ ಹಾಜರ್ ಜಾಂವ್ಕ್ ವಿನಂತಿ.